


పసిడి రథం

బాలల గేయాలు



Acc. No. 18214

అవంత్య సోమసుందర్



ఆంధ్రప్రదేశ్ బాలల అకాడమి

హైదరాబాద్

PASIDI RATHAM-Baala Geyalu

By : **Avanthasa Somasundar**

Published by: Director & Special Officer, A.P. Baalala Akademi,
o/o Jawahar Bal Bhavan, Public Gardens, Hyderabad-500 004.

ప్రచురణ సంఖ్య : 86
మొదటి ముద్రణ : 1992
ప్రతులు : 5000

వెల : రు. 5-00

ముఖచిత్రం,
బొమ్మలు : కరుణాకర్

టైప్ సెట్టింగ్ :
ప్రసాద్ గ్రాఫిక్స్
3-6-115/5, హైదర్ గూడ రోడ్డు,
హిమాయత్ నగర్, హైదరాబాద్-500 029.

ముద్రణ :
కళాజ్యోతి ప్రాసెస్ ప్రైవేట్ లిమిటెడ్,
ఆర్.టి.సి. క్రాస్ రోడ్స్, హైదరాబాద్.

ప్రతులకు :
ఆంధ్రప్రదేశ్ బాలల అకాడమి
జవహర్ బాలభవన్
పబ్లిక్ గార్డెన్స్, హైదరాబాద్-500 004.

తొలిపలుకు

బాలలకు విద్యావైజ్ఞానిక సాంస్కృతిక రంగాలలో క్రమ వికాసం కలిగించాలనే లక్ష్యంతో ఆంధ్రప్రదేశ్ ప్రభుత్వం 1976లో ఆంధ్ర ప్రదేశ్ బాలల అకాడమిని స్థాపించింది. నాటి రాష్ట్రపతి ఫక్రుద్దీన్ అలీ అహ్మద్ ప్రారంభం చేసిన బాలల అకాడమికి, నాటి విద్యా సాంస్కృతిక వ్యవహారాల శాఖ మంత్రి శ్రీ మండలి వెంకట కృష్ణారావు తొలి అధ్యక్షులుగా ఉన్నారు. బాలల అకాడమి తన లక్ష్యసాధనకోసం చేపట్టిన పథకాలలో బాల సాహిత్య ప్రచురణ పథకం కింద పిల్లలకు మంచి పుస్తకాలు ప్రచురించే కార్యక్రమం ఒకటి.

జవహర్ బాలభవన్ బాలల్లోని సృజనాత్మక కళలను ప్రోత్సహిస్తుంటే బాలభవన్లో మరొక భాగమైన బాలల అకాడమి బాలల విజ్ఞానోదయానికి కృషిచేస్తున్నది. బాలల సమగ్ర అభ్యుదయానికి ఇవిరెండూ రెండుకళ్ళు వంటివి. విజ్ఞానానికి, వినోదానికి రెండూ ఒకే వేదికగా విరాజిల్లుతున్నాయి.

వివిధ వయోవర్గాల బాలల అవగాహన స్థాయికి తగినట్లు, సరళమైన భాషలో, తేలిక పదాలతో కథలు, గేయాలు, గేయకథలు, బొమ్మల కథలు, జీవితచరిత్రలు, నవలలు, వైజ్ఞానిక రచనలు ప్రచురించటం జరుగుతోంది. రాసిలో కాకుండా వాసిలో శ్రద్ధ వహించి, బాలల్లో విజ్ఞాన వినోద వికాసాలను పెంపొందించి, వారికి ఉత్తమ బాల సాహిత్యం అందించటమే ప్రధాన ధ్యేయంగా పెట్టుకొన్నది బాలల అకాడమి.

అమృత తుల్యమైన బాలసాహిత్య సర్వస్వాన్ని ప్రచురించాలనే సదుద్దేశంతో వెలువరించిన పుస్తకాలలో ఇది ఒకటి.

ఇకపై కూడా బాలలకు ఆసక్తిని కలిగించే పుస్తకాలను ప్రచురించే ప్రయత్నాలు చేస్తున్నాము. ఉత్తమ అభిరుచిగల తల్లిదండ్రులు, ఉపాధ్యాయులు - మేము చేస్తున్న ఈ కృషిని బాలలకు అందుబాటులోకి తీసుకురావటానికి సర్వవిధాలా మాతో సహకరిస్తారని ఆశిస్తున్నాము.

శారదాఅశోకవర్ధన్

సంచాలకులు మరియు ప్రత్యేకాధికారిణి
జవహర్ బాలభవన్, ఆంధ్రప్రదేశ్ బాలల అకాడమి.

ఇందులో

1. బాలలకు స్వాగతం
2. వసంతం
3. అమ్మవేళ్ళ ఉంగరాలు
4. పాప పలుకులు
5. వడగళ్ళ హరివిల్లు
6. వెన్నెల హారతి
7. తరమవే..... తరమవే
8. బాతుల బారు
9. పిచుకల చకచకలు
10. అక్షరాలు అక్షులే
11. శీతువుకత
12. సంబరాలు పండుగలు
13. చేరదీసే చలువవెన్నెల
14. జాబిల్లి
15. సీతాకోకచిలుకలు



బాలలకు నావగతం

ఆటలతో కడు డస్సి నారురా
మొగాలు కడుగుక రారండీ...
ఆకాశంలో వెన్నెల అదిగో
వెండికంచములు సర్దింది...

వెచ్చని బువ్వల నారగించి, ఎం
చక్కగ రండీ నాదరిక్-
ఎన్నో కతలూ, ఎన్నో పాటలు
చెబుతా త్వరగా రారండీ...

మంచి సంగతులు వింటేలోకపు
పోకడలన్నీ తెలియునురా...
మంచి చెడ్డా వెలుగూ యిరులూ
అల్లి చిల్లిగ కలిసేను...

ఆటలు ఒంటికి పుష్టికూర్చగా
మాటలు మనసును పెంచేను,

మంచి సంగతులు వింటే మనసులు
తీయని కలలను కంటాయి...

తెలివిడి పెరుగక విడదీయగలే
మసలే మనుషుల నైజములు-
చక్కని మాటలు కూర్చిన పాటలు
మంచి సంగతులు తెరిచేను!

పూర్వకాలమున విష్ణుశర్మయను
మహానుభావుడు పిల్లలకే
పంచతంత్రములు మృగీములపరముగ
మనసుల రంజిల తెలిపాడు!

అట్లే చక్కని పాటలతోనే
మంచి సంగతులు తెలిపెదను-
బ్రతు కతిస్వల్పము - జ్ఞానమనంతము
ఎన్నో తీరుల పొందాలి.....

బ్రతుకు చక్కనిది మల్లె పూవువలె
పరిమళాలె వెదజల్లేను...
మంచి వెలుగు వలె మనసునిండితే
చీకటి చెడుగులు తొలగేను...

నిరాశగుడ్డిది బ్రతుకు చిగురులను
నిర్తయగా నలిపేస్తుంది....
దురాశరక్కసి విషములు మిసి మన
మనసున మంటలు రేపేను!

చీకటిలో పడి మసలేవాడికి
ఆశ కిరణమై నడిపేను-
జ్ఞానమే ఆశాకిరణము మనిషికి
తెలియని దారులు తెరిచేను...

పిల్లలు దురాగ్రహాలకు లోనై
చెడుదారులలో పడిపోక-
సమగ్రజీవన సాహసయాత్రగ
బ్రతుకు పొడుగునా గడపాలి....

కులాలు మతాలు ఎచ్చులు తగ్గులు
చెడునమ్మకముల పెంచుకొనీ
తరతరాలుగా పెద్దలందరూ
చిన్ని బుద్ధులను కొలిచారు!

మనుషులందరూ సమానమంటూ
మంచి చెడుగే తేడాలంటూ-
ఇరుగు పొరుగులను ప్రేమించాలని
అప్పరాయకవి తెలిపాడు!


లోకపు సంపదలందరివీ, మన
కళలూ గానం అందరివీ....
అన్నీ అందరి వగుటకు బ్రతుకున
అందరమూ కృషి సల్పాలి....

బాలసూర్యుడరుదెంచే తూరుపు
లేత కిరణములు అందరివీ....
చల్లని వెన్నెల పంటలనిచ్చే
చందమామ మన అందరిదీ....

మంచి తలపులను పెంచుక బతుకును
సుందర స్వప్నం మలచాలి...
బాలకులంతా కలసిమెలసి, వి
జ్ఞాన వాహినుల నీదాలి...

తామర పూవున ఎన్నో రేకులు
కలసి మెలసి శోభించుకదా!
ఒక్కొక్కటిగా రేకులూడగా
పెరిగాలి ఎగరేసేను!

ఎన్నో కతలూ ఎన్నోపాటలు
చెబుతా త్వరగా రారండీ...
అటల పాటల డస్సినారు-ఇక
చీకటి ముసిరెను మరలండీ....



వసంతం

వసంతాన్ని చూడు-అది
 అసత్యాలు చెప్పదు...
 దానికెన్ని గొంతులో-
 కోటి పికము లేమో!
 వసంతాన్ని చూడు-అది
 అసత్యాలు చెప్పదు!
 దాని కెన్ని కన్నులో?
 కోటి పూవు లేమో!
 వసంతాన్ని చూడు-అది
 అసత్యాలు చెప్పదు-
 దానికెన్ని చెవులో-ఒక
 కోటి చివురు లేమో!
 వసంత ఋతు వంటేనే
 వత్సరాది జగతికి!
 వసంత ఋతువొస్తే
 పసందవును చెట్లకి...



అమ్మవేళ్ళ ఉంగరాలు

అమ్మా వేళ్ళకుంగారాలూ
ఎంతో బాగున్నాయ్
రెండు రెండూ ఉంగరాలూ
తీసేనాకియ్యా!

ఉంగరాలూ పెట్టూ కోనీ
పెళ్ళికి వెడతానూ...

గోరింటాకూ పెట్టూకోనీ
పెళ్ళికి వెడతానూ...

పట్టూ చీరా కట్టూకోనీ
పెళ్ళికి వెడతానూ-

పట్టూ రవికా తాడుగూ కోనీ
పెళ్ళికి వెడతానూ....

అడ్డూ మిఠాయి చిలేబీలూ
నాకూ పెడతారూ
ఒడ్డూ పొడుగు చూడకనాకే
గౌరవమిస్తారు...

పసుపుకుంకుమ పారాణీలూ
నాకూ పెడతారూ
తాంబూలాలూ వాయినాలూ
నాకూ ఇస్తారూ....

రెండూ రెండూ ఉంగరాలూ
తీసే నా కియ్యా-

వేళ్ళకు నేనూ పెట్టూకోనీ
పెళ్ళికి వెడతానూ.



పాప పలుకులు

పాప నోటిలో ఎన్నో మాటలు
గలగల లాడాయి...

ఆకాశంలో ఎన్నో చుక్కలు
మిలమిల లాడాయి...

ఏటిసీటిలో ఎన్నో చేపలు
తళతళ మన్నాయి

చెట్టు కొమ్మలో ఎన్నో పిట్టలు
కిలకిల మన్నాయి

మల్లె తీగలో ఎన్నో పువ్వులు
గుమగుమ లాడాయి

మంచి హృదయములు మంచి గుణాలకు
జలజల మంటాయి...

మంచి మనసులో మంచి తలంపులు
కలకల మంటాయి...




వెన్నెల హారతి

పాల వెన్నెల పూల వెన్నెల
 పాల కడలికి పట్టి వెన్నెల
 తేట వెన్నెల పాలు వెన్నెల
 పాలమీగడ తొరక వెన్నెల
 తరపి వెన్నెల వలపు వెన్నెల
 బ్రతుకు పండిన పసిడి వెన్నెల!

నగవు వెన్నెల తొగరు వెన్నెల
 చెలిమి వెన్నెల కలిమి వెన్నెల
 తెలుపు విరిసిన దిగంతాలకు
 మెరుపు తీగల నగల వెన్నెల
 కలల మెలకువ కొసలు తాకిన
 పులకరింతల ముద్దు వెన్నెల!

పాల వెన్నెల పూల వెన్నెల
 పాల కడలికి పట్టి వెన్నెల
 తేనె కలిపిన వెన్నవలె, పృథ
 యాలు చేరే జారి వెన్నెల!



వడగళ్ళు హరివిల్లు

అమ్మా నాన్నా ఇద్దరె మూకూ
నేనూ చెల్లీ ఇద్దరమే!

“లాలలు పోసే, బువ్వలు పెట్టే
జోలలు పాడే అమ్మే మంచి!”

“బొమ్మలు తెచ్చి మిఠాయి పెట్టే
కతలను చెప్పే నాన్నే మంచి!”

అమ్మా నాన్నా ఇద్దరె మూకూ
నేనూ చెల్లీ ఇద్దరమే!

నేను నవ్వితే వడగళ్ళూ, మరి
చెల్లి నవ్వితే హరివిల్లు..

నేనూ చెల్లీ ఎంతో మంచి

స్కూలుకు పోతూ వస్తాము...!

అమ్మా నాన్నా ఇద్దరే మాకూ

నేనూ చెల్లీ ఇద్దరమే!

ఆటలు ఆడే పార్కాల్ చదివితే

అమ్మ ఎంతగా మెచ్చేనో...

పేచీపెట్టీ, చెల్లిని కొడితే-

నాన్న కోపమున ఉరిమేనో!

అమ్మా నాన్నా ఇద్దరే మాకూ

నేనూ చెల్లీ ఇద్దరమే!



తరమవే... తరమవే...

తరమవే తరమవే
కాకీ కదలాడనే!

గద్దఒకటి చెట్టుమీద
పొంచి కూరుచున్నదే
గూటిలోన పొదగనున్న
గ్రుడ్ల మేయనున్నదే! - తరమవే, తరమవే...

వాడి గోళ్ళ దెబ్బయినా
ఉక్కుముక్కు పోటయినా
తగిలేనా అంతేలే
అంత పెద్దగద్దయినా! - తరమవే, తరమవే...

షక్తిజాతి కంతటికీ

ద్రోహబుద్ధి గర్త చూడు

బలహీనుల తిని భరిసే

రక్కసి మూకకు ప్రతినిధి! - తరమవే, తరమవే...

చివురించిన చెట్టు కొమ్మ

ఎర్రడాలు మడతలలో

గుట్టుచప్పుడవని రీతి


కూరుచుంది మాయగర్భ! - తరమవే, తరమవే...

బుల్లిబుల్లి గుడ్లు పెట్టి

ప్రేమారగ పొదివి పెంచి

లోకానికి కాపలాగ

కాకిముక్కులుంచవే! - తరమవే, తరమవే...



బాతుల బారు

చీకీరి బాకీరి అరిచేబాతులు

నీటి అలలపై కదిలే బాతులు

నింగి నీలిమకు సంబర మొలికే

తెల్లని రెక్కలు - ఎర్రని ముక్కులు!

బాతుల బారులు గుమి కూడినచో

ఆకసమంతా అరుపుల సవ్వడి!

అడవి కోనలో మనుషుల గుంపులు

భయపడి చేసే కేకలు పెనురొద!

దొరువులె బాతులు మసలే గుడిసెలు

చెరువులె బాతులు తిరిగే అడవులు...

చిరు చిరు చేపల విందుల నొసగే

పంట కాల్యాలే బాతుల తల్లులు!

ఎంతో తెల్లని దూదికుప్పలై

నీటిని తేలుచు పోయే బాతులు-

కదలవు మెదలవు బొమ్మ వలెనే

గాలులు సోకని కలువల వలెనే!

పాలరాతితో చెక్కిన బొమ్మలు

యేటినీటిలో కదలని బాతులు-

ప్రాణం లేని బొమ్మల వలెనే

మనసుల మాయల మరగేను!

అల్లరి మూకగ తరుముకుపోతూ

ఒక దాన్నొక్కటి పొడిచి కేరుతూ

చిందరవందరచేసి చెరువులో

ఎరికలు రాల్చును తుంటరిబాతులు!

తెల్లని బాతుల దారుల బారులు

రీవిగ కదలుచుసాగేటప్పుడు

తెల్లని బట్టలు వేసుక పీల్లలు

అడుచు పోయే ముచ్చట తోచును!

బాతుల బారులు కువకువ లాడుచు

బాట నిండుగా సాగ హాయిగా-

డ్యూటీ ముగించి ఇళ్ళకు సాగే


నర్సుల బృందము మనసున నిలుచును!

అమాయకత్వము బాతులనైజము,

సమైక్య జీవము బాతుల సఖ్యము,

కులాల మతాల భేదము తెచ్చే

మనుషుల కన్నా బాతులె అధికము!



పిడుకల చూచుకలు

రకరకాల గడ్డి తెచ్చి
 పటం వెనుక గూడు కట్టి
 వెర్రి పిచుక గంతు లేసెనో....
 పటం తీస్తే బతుకు కూలునో!

ఇంటి నిండ చెత్త పోసి!
 చీదర కలిగిస్తుందని
 పిచుకలపై కోపపడకుమా-
 పటం తీసి ముట్టు బోకుమా!
 పిచుకగూటి రెండు గుడ్డు
 గచ్చ కాయలంత మెరయ-
 పొదిగి పొదిగి పిల్లల తల్లి-
 ముద్దు లొలుకు పిచుకలరయనో!
 చిన్ని గూట చెరో ప్రక్క
 వెచ్చగ పవళింపచేసి-
 పిచుక తల్లి జోల పాడునో-
 చిరుకతలను చెప్పతుండునో!

పిచపిచమను చిరుసవ్వడి
కలిగిస్తూ చంటి పాప -
లవి రెండూ కలల తేలునో-
రాత్రంతా ఆదమరచునో!

తల్లి బిడ్డలు హాయిగ
పవళింపగ చిన్నిగూట
పటం మీద రాత్రంతా
తండ్రి పిచుక కాపులుండునో!

తెల్లవార తండ్రి లేచి
రెక్కల నొకసారి దులిపి
ఆరు బయట కలా ఎగురుతు
ఫలహారం చేసి వచ్చునో!

అప్పుడు తల్లి పిచిక లేచి
తాను బయలు దేరి వెళ్ళి
పెసర గింజ లేరి తెచ్చునో-
బిడ్డ నోళ్ళ ముద్ద లిచ్చునో!

ప్రేమ మీర తల్లి తండ్రి
తమ సుఖాల మరచి పోయి
సంతానము సాకు తూండగా
చిరు పిచుకలు రెక్కలమరునో!
ఉత్త గుడ్డు నుంచి వచ్చి
కండర మలె ఉండగట్టి
పుట్టినదా పిచిక బిడ్డ-
రెక్కలార్చి చకచక మనునో!

చూసి చూడనట్లు నీవు
పిచికలనే మరచావో-
చక్కనైన పిచుకల జత ఎగిరిపోవురా!
కొత్త నింగి దారులలో చిందులాడురా!



అక్షరాలు అక్షులే

అక్షరాలు అంటనే
అక్షులు సుమి మనిషికి...
అక్షరాలు అంటనే
పక్షులు సుమి మనసుకి...


అక్షరాలు నేర్వకుంటే
అక్షులు కేదీ వెలుతురు
అక్షరాలు నేర్వకుంటే
పక్షులు గా ఎగురుటెల్లు?

మనిషి మనసు కాలోచన
చదువే నేర్పించగలదు;
మనిషికి కర్తవ్య దీక్ష-
చదువే కల్పించగలదు;

మనిషాకడే భావించును
మనిషాకడే స్వప్నించును
మనిషాకడే సకల జ్ఞాన
మంజూషలు నింపుకొనును!

కాంతి లేని కారుటెరులు
అక్షర మేరుగని కుక్కలు,
ఎండ పడని బురద గుంట
చదువు రాని మనిషి గుండె!

అజ్ఞాన తమస్సు చీల్చు
అక్షరమే మహాజ్యోతి...
ఆనందో త్సాహాలకు
అక్షరమే మహాకాంతి...!



శీతుస్పృకల

గడగడలాడే శీతాకాలం
గడుసు దయ్యమై దుమికింది;
సూర్యుని భవనం వెలిసిన కిరణం
గజ గజ ఒణుకుతురాలింది;

చెట్ల కొమ్మలకు అంటుకు పోయిన
బంగారు మూటల గిజిగాళ్ళు....
గరిక తలలపై పసిడి తీవలకు
ముత్తైము లెత్తెను సాలీళ్ళు....

ఇంద్రజాలికుని మాయాజాలం
రత్న పేటీకను తెరిచింది;
కదిలే జలనిధి నిమిషంతోపల
కదలికలుడిగీ నిలచింది;

తేలే గాలులు ఊగే గుత్తులు
చేతుల కందక పరు వెత్తెన్-

చల్లని కెరటం . కమిచీకాసతో
వీపులు బాదుచు కొనసాగెన్!

కొండ కొమ్ములో దుమికేధారకు
గీరా పాగరూ తరిగిందో
కొండ చెరియలో పారేవాగుకు
వృదంగ నాదం కునికిందో!

నేలకు జారిన మంచు టద్దములు
సూర్యుని మొగమే వెలసిందో-
తూరుపు ఊరుపు పాగతెర మరుగుల
పడమటి తలలే తెగి పడెనో?

ఏటి తటవమ్మల నూగే కాడలు
ఊటి పూవులకు హారతులో-
లేతగరిక మొన కొరికే దుమికే
చెవుల పిల్లి ఒక శశిరేఖో!

గడచిన రోజుల నడచిన కతలను
బాటల జాడలు వినిపించున్
చెట్ల తోపులో మెరిసే నవ్వులు
గాలికి తేరులు చేకూర్చున్!



సంబరాలు పండుగలు

పిల్లలారా రండి
అబ్బాయి అమ్మాయి
లందరూ చేరండి!

మన పల్లె కీనాడు
సంబ్రాలో పండుగలు
ధన ధాన్య సమృద్ధి-
సిరి సంపదల వృద్ధి...

మన పల్లె లోగిళ్ళ
పండుగలు జరపగో-
సంబ్రాలు పంచగా-

సంఖములకు సంతోష
గీతులకు నిలయముగ
కూర్చండి మనపల్లె!

రండిరా దండిగా
నాట్యమాడేవేళ!

భాగ్యదేవతలార-

పరవశించండిరా!

నీ రెండో గాలి
వెండి తీగల కూర్చె-
పసిడి తీగల నద్దె
పొద్దు పొడుపేవేళ!

వెన్నెలల మెడలలో
పూలు కై సేసింది-
మొదుగల గుండెల్లో
మోదుగలు పండెరా!

అడవి గుబురులు తరులు
క్రొక్కారు పూలతో
మెరిశాయి రారండి!
కురిశాయి ముత్యాలు...

అతిథులెవరైన సరే
ఆహ్వాన మందించి
ఆసనా లివ్వండి-
ఆసనా లివ్వండి!

అర్థనగ్నత నిన్న
సిగ్గులో ముంచింది-
ఇరుగు పొరుగుల కిప్పుడు
ఇద్దాము దుస్తులను....


బెంగేల పెద్దోడ
పంట తల్లికి కొరవ
లేదోరి చిన్నోడ!
చిన్నమ్మ నవ్వింది....
ఆలమందలార

అడవిలో దూరాలా
పోకండి! ఈ గరిక
మైదాన మది మీదే!

పోకండి పోకండి
పాల పొదుగులార!
మేయండి, ఆడండి-
గుమ్మటా లూదండి!

పిల్లలారా రండి!
పండుగలు జరపండి...
అమ్మాయి లబ్బాయి
లందరూ హాయిగా...

సంబరాలకు నేల
పసిడి బాలింతరా!
అమ్మలూ నాన్నలూ
అందరూ రండిరా!



చేరదీసె చలువ వెన్నెల

కష్టకాలము దాపురిస్తే
 కన్ను కాచే రెప్ప రీతిగ
 కాచు వాడే- బ్రోచువాడే
 అచ్చమగు స్నేహితుడు; మిత్రుడు;

కిలిమి వుంటే బంధుజనములు-
 లేమి కలుగగ ఎవరి కెవరో?
 కాని మిత్రుడు ఎల్ల వేళల
 చేరదీసే చలువ వెన్నెల....


సొంతలాభము కొరకు ప్రీతిగ
 మాటలాడుచు దరికి చేరే-
 అదను దొరికిన కాటువేసే
 ఖలుల మెరుగులు నమ్మ మోసమే!

చెలిమి నిచ్చిన చెలిమికలుగును
హృదయమిచ్చిన హృదయ మందును
బ్రతుకు రక్షణకవచమే కద
ఇరుల మింటను వెలుగు బింబము...

మేక వన్నెల మెకము రీతిగ
చెంత చెంతల తిరిగి కేతవులు,
వెనుక వెనుకనె మ్రింగజూతురు
తెలివి ఒకటే బ్రోచుకవచము...

బంధు వర్గముకన్న మిన్నగ
కలిమి లేములు సరకుసేయక
అంటి పెట్టుక తిరుగు నేస్తమె
కొంగు బంగరు, కోటిలాభము!

చల్ల చల్లని నీడనిచ్చే
వెచ్చ వెచ్చని వెలుగు లిచ్చే
పరమ మిత్రోదయమె భాగ్యము
సర్వదా సహకార భూజము!



జాబిల్లి

వచ్చాడమ్మా...వచ్చాడమ్మా...
వచ్చాడమ్మా-జాబిల్లి!

పడమటి కొండకు
నిండంటమ్మా-
పార్వతి ముక్కుకు
నత్తరంటా.....

వచ్చాడమ్మా...వచ్చాడమ్మా
వచ్చాడమ్మా...నెలవంకా!

పడమటి కొండను
ఆడే నటేశు
జిలిబిలి తలతో
మల్లెల చెండ్ల-

వచ్చాడమ్మా...వచ్చాడమ్మా
వచ్చాడమ్మా...నెలవంకా!

తాటోపెట్టి
పండుగ కోసం
వచ్చారంటా పేరంటం


చుక్కల రాణుల పేరంటం
వచ్చాడమ్మా...వచ్చాడమ్మా
వచ్చాడమ్మా-జాబిల్లి!

పాటలు పాడే
ఆటలు ఆడే
సాగసులు చూపే పేరంటం!
చుక్కలరాణుల పేరంటం!
వచ్చారండీ పేరంటం-
టం...టం...టం...టం....!
చుక్కల రాణుల పేరంటం!!

వచ్చాడమ్మా... వచ్చాడమ్మా....
వచ్చాడమ్మా-జాబిల్లి!

నందికేశునీ కొమ్ములవాడీ
ఈశునిముమ్మిన వాలుల వేడీ
గంగా భవాని చల్లని తరగల
తేలియాడు శుభరాజ హంసగా

వచ్చాడమ్మా...వచ్చాడమ్మా....
వచ్చాడమ్మా-జాబిల్లి!



సీతాకోక చిలుకలు

సీతాకోకచిలుకలు చూడు
 ఎన్నో రంగుల రెక్కలు చూడు
 సూర్యుని తెల్లని కాంతిని మరిగే
 నింగీ తోతుల నీలాలద్దీ
 ఏడూ రంగుల ఇంద్రధనుస్సులో
 పొరలీ కరగీ జలకాలాడీ
 ఇన్నిరంగులూ తెచ్చుకొన్నవో!

పచ్చనిరంగుల గన్నేరులతో
 ఎర్రని రంగుల కరవీరంతో
 కనక చేలముల కనకాంబరతో
 మొత్తని లాలిమగులాబిఘ్రాలతో
 ఎన్నో రంగుల పూలచెరిమితో
 ఎన్నో రంగుల రెక్కల దాలెన్.

కన్నుల కెంతో విందొనరించే
 శోభల కూర్చే సీతాచిలుకలు
 వాటికి ఆపే రెటుల వచ్చెనో
 ఆ కథ వింటే చిత్తముకాదా!

సీతాకోక చిలుకకు పూర్వం
 సాదాగా ఒకరంగే కలదట!!
 ఆ కథవింటే అబ్బురమే కద!
 అడవి దారిలో రామలక్ష్మణులు
 అంగరక్షకుల రీతి నడువగా
 సీతమ్మకు ముంజేతిని వాలీ
 సాను తాపమును వెలిబుచ్చినదట!
 అంతట తీయని తల్లి సీత తన
 నార చీరతో దానిని కప్పీ
 రంగుల రెక్కలు దాల్చి మన్నదట!

అంతే ఆయమ చల్లని దీవన
 వెను వెంటనె ఫలియించి మించగా
 రెక్కల కెన్నో రంగురంగులై
 కోటి కోటి హరివిల్లుల ప్లోకై
 సీతాకోక చిలుకల పేరున
 అందులకే అలనాటి నుంచి మన
 నేటికీ సీతా కోకచిలుకగా....

ముద్దు ముద్దుగా మనము పిలుస్తూ
 అడవి లోని సీతమ్మ తలుస్తూ
 పూలతేనెతో విందుల నిస్తూ
 అపార గౌరవ మందిస్తూంటాం!

సీతా కోక చిలుకల రంగులు
 మనిషి కుంచెతో వేయజాలనివి!
 చూచిన కన్నుల కెన్నో వెలుగులు....

ఆవంతయినా విశ్రమించకే
 చంచలమై కదలాడును నింగిని!
 సీతమ్మనె అవి వెదుకుచుండునో—
 మనసున బెంగల మరి మరి కుండునో!
 నడయాడే హరివిల్లు సొగసులవి
 కొండల దుమికేధారల సౌరులు—
 సీతాకోక చిలుక కుమారులు!

సీతాకోకా చిలుకల చూడూ—
 ఎన్నోరంగుల రెక్కల చూడూ—

అంతే- పట్టగ అర్రట్లాడకు!
 మోటు వేళ్ళతో పట్టుకుంటేవో
 ముక్క ముక్కలైరాలును రెక్కలు...
 రెక్క లెంతగా నాజుకో-మరి

ముట్టిన వెంటనే పోవును రంగులు!

అకసమంటే ఎగిరే రెక్కలు

తరగని బింకం కనులకుచాలదే?

అందా తొలికే రంగులుచాలనె?

ముట్టుకు ముట్టుకు ఆసుకుమారిని

మిన్నుల నెడచాయని చెలికత్తెని!

ఇంద్రధనువులై ఎగిరే చిలుకలు...

పూరంగులై ఎగిరే తరగలు...

సీతాకోకల చిలుకలు చూడు!

ఎన్నో రంగుల రెక్కలు చూడు!

గుండె నిండుగా కొత్త వెలుతురులు

కదలాడే ఒక అద్భుత దృశ్యము....

అదే చాలు పదివేల సంతసము!

పసి మనసులలో ప్రసవ సౌరభము!!